



ISSN 0868-4545



Салават күпере





Бәйге тәмам... жүжүчеләрне котлыйбыз!

Ошбу ел башында (2 (203)-2007) «Салават күпере» журналханәсе «Куяннар – ағач башында...» дигән яңа бәйге игълан иткән иде. Менә, ниһаять, конкурска нәтижә ясар вакыт та җитте. Иң әүвәл бәйгедә укучыларыбызның бик актив катнашуын ассызыклап үтәргә кирәк: хәт-

та кайбер балалар конкурска әкиятнең дәвамын берничә вариантта язып җибәрделәр. Шундыйлардан бертуган Римма һәм Марат Шәеховларның (Азнакай) һәм Айрат Жәләлетдиновның (Тәтеш, Түбән Тархан) исем-фамилияләрен искә төшереп үтәбез. Алар редакциянең махсус дипломнарына лаек булдылар. Шундый ук дипломнарغا Балык Бистәсе районы Түбән Тегермәнлек мәктәбе укучысы Алсу Гарифуллина, Балтач районы Таузар башлангыч мәктәбе укучылары Рәсим Габдрахманов, Айсылу Галиева, Айнур Нәбиев һәм Рөстәм Гыйззәтуллин да ия булды. Журналханә Зөлфия Гарифуллинага (Балык Бистәсе, Күгәрчен), Илназ



кошлар үз тәһрири мәдрәсәләреннән, яһәт таһрири үз тәһрири хәтмәт иткән ди. Бәрәкәт дәр бик бәһәт булган, һәм моңа дәр рәһәт ашкан ди. Үзгәч, тәһрири тәһрири сөйләшкән, һәм тәһрири бәһәт булган икән.

Менә бердәшләрем бу урмалар бик үзгәч, дөһиәткә дөһиәт икәнләре ая кышкы тәһрири. Әвәт дөһиәт бердәшләрем дәр тәһрири аңлашкан, бердәшләрем сөйләшкән дәр аңлашкан, сөйләшкән кышкы ашкан икән ди. Үзгәч, дөһиәт моңа бик һәм ашкан кышкы һәм үзгәч ашкан үзгәч дөһиәт. „Моннан соң икән аңлашкан



Рөстәм Мингалим

шигырьләре



Шагыйрь
Абыйга 70 яшь
тулды.
Котлыйбыз!

Миннән сора

Ник елмаям,
ник бүген елмаям мин һаман?
Мин янымда әткәм барга куанам.
Әткәм ник елмая?
Ул ник куанган?
Белмисеңме?
Янында мин булганга!
Һәм Кояш бүген көнөзүн
ни өчен шулай куана?
Ник һаман авыз ера?
Белмисеңме?
Миннән сора!

Кояшның
кавын хәтле
малае бар!
Күзе аның – борчак хәтле,
борыны – кызыл борыч хәтле,
ул Кояш артына качып тора.

Хәтерлә әле

Песи авызында
Күрдең син аны.
Хәтерлә әле,
ул ни булып?
Һәм эт авызында
Күрдең син аны.
Хәтерлә әле,
ул ни булып?
Син хәтерләсәң,
хәтерләмәсәң дә,
ул гел булып.
Аның исеме,
исеме аның –
тел булып.





«Күк-кү!», яки урманда

Кечкенә куян
көн үзәгәндә –
йоклый урманда,
агач төбәндә...
Бу бәби куян,
һаман уянмый.
Кошлар уята
бәби куяны.

- Чү, чү-чү! Чүти-чүти!
- Юти-юти!
- Итю-итю!
- Тюр-р-р, тюр-р-р!
- Күк-кү! Күк-кү! Күк-кү!

Бу бәби куян,
йоклый ул күптән.
Ул уянганны
әнкәсе көтә...
Тыңлап кошларны,
аңлап сүзләрен,
кечкенә куян –
ача күзләрен.
– Чү, чү-чү! Чүти-чүти!

- Юти-юти!
- Итю-итю!
- Тюр-р-р, тюр-р-р!
- Күк-кү! Күк-кү! Күк-кү!

Алма төшкән

Алма төшкән,
Тәгәрәп киткән.
Аны мәче
Куып житкән.
– Кая киттең,
Кызыл алма? –
Дип сораган
Мәче аннан.
Тәгәрәүче
Эндәшмәгән,
Тәгәрәгән,
Алга киткән.
Һәм ул үзе –
Алма түгел,
Кызыл йомгак
Булган икән.

Рәссам Алла АЙСИННА



Сагыңдыңмы, улым...

Бер малайны шәһәрдә калырга, берәз кунак булырга кыстадылар.

– Каласыңмы? – диде әтисе. – Мин сине килеп алырмын, – диде.

Малай берәзгә шәһәрдә калырга булды. Чөнки ул монда бергә уйнарлык дуслар да очратты. Әтисе дә аның үз сүзен үти торган кеше. Ул малайны килеп алачак, әлбәттә.

Шулаен шулай да... Инде малай – ул шәһәрдә озаграк торды шикелле – тизрәк әтисенә килүен көтә.

Әтисенә килүен көтөп, гел боегып кына тормый ул торуын. Гел кунак булып, өстәл янында сыйланып кына да утырмый. Яңа дуслары белән уйный. Якындагы кибеткә ипигә йөри.

Өйдә әле ипи бетмәгән чаклар, ипи сатып алу кирәкмәгән көннәр дә була. Андый көннәрдә дә малай ипи кибетенә керә: бер керә, ике керә. Кичә, өйгә әле ипи кирәкмәсә дә, кесәсендә акчасы булмаса да, ул кибеткә өч мәртәбә керде... Шулай керә дә киштәләрдәгә түгәрәк, шакмак, ак, кара ипиләрне карап йөри.

– Сатып алмый. Нишләп йөри бу малай? Әллә ипи чәлдерергә йөриме? – дип уйлый кибетче апа.

Чәлдерергә йөрми ул. Нишләп йөргәнән малай үзе яхшы белә. Аңа шулай йөрү рәхәт. Чөнки шәһәрдәгә ипи кибетенән авыл исе килә.

Бүген малай кибеттән ике ипи сатып алды. Кайтып керсә, ни күрсен – өйдә аны әтисе каршылады!

– Сагыңдыңмы, улым, авылны? Иртәгә кайтабыз! – ди.

Малай шатлыгыннан сүзсез торды. Аннан әтисен кочаклап алды.





Рәсәм Иван ВОРОБЬЕВ

Ркаил ЗЭЙДУЛЛА

– Кояшны! Шуны алып бир, мин аны бу өйгә ябармын.

Өй кырыенда инде кояшның сакалы да күренә иде.

Ильяс шактый гына Айгөл янында басып торды әле. Инде тугыз катлы йорттан шактый өскә үрләгән кояш аңа күзен кысты. «Күңелеңне төшермә», – дигән сыман...

Ильяс учындагы ялтырап торган тәймәне бик еракка ыргытты да өенә кереп китте.

Шуны гына көткәндәй җил исеп куйды, итәкләрен җилфердәтеп күктә кара болыт шуышты. Яңгыр ява башлады. Кояш югалды.

Айгөл ышыкка йөгәрде. Кереп китәр алдыннан комлыкка борылып карады ул. Аның кояш сыярлык өе ишелеп төшкән иде инде.

Тәймә

Ишегалдындагы комлыкта Айгөл өй ясап уйный. Тугыз катлы йорт кырыеннан кояшның әле мыгы гына күренә. Ком юеш. Айгөл тырышып-тырышып өйнең диварларын өя. Кояш сыярлык өй булачак!

Айгөл янына күршесе Ильяс килде. Эндәшмичә генә кызга ялтырап торган тәймә сузды. Бүләк! Кызлар бүләк биргәнне ярата.

Ләкин Айгөл борынын эре генә тартып куйды да:

– Мин тәймә яратмыйм, – диде.

Ильяс аптырады:

– Нәрсә яратасың?

Рузилә МӘХӘММӘТОВА

Бичуралы ӘКИЯТ

- Сәлам, Сәлимә!
- Кем син?
- Мин – Бичура.
- Син безгә кунакка килдеңме?
- Юк, мин биредә – бу фатирда яшим.
- Алдашма, биредә мин яшим.
- Мин алдаша белмим шул.

Шулчак Сәлимәнең әнисе уяңды:

– Кызым, син уяңдыңмыни? Нәрсә булды?

– Бичура, Бичура, син кайда?..
– Елама инде, кызым. Кемне югалттың?
Йә беттеме, балакаем. Әйдә, әәәәә итәбез...

Бичура икенче төнне дә килде, өченче төнне дә... Тик төн саен сөйләшсә дә, үзе күренмәде. Кызының ялынып ялваруын да ишетмәмешкә салышты. Үзсүзләнеп гел үз дигәннен эшләтергә өйрәнгән Сәлимә хәйләләп карарга уйлады: Бичурага үпкәләгән булып кыланды. Дустан белән сөйләшмәде. Кыен булса да, түзде. Көннәрдән бер көнне Бичура авыр сулап:

– Бик күренер идем, юк бит мин, – диде.

- Ничек инде – «юк»?
- Күзем бар, сүзем бар... үзем юк!
- Ничек инде?



– Күренмим мин.

– Нигә?

– Мин бу дөньяда бик озак яшәдем. Яши-яши гәүдәм тузды, жаным гына сакланып калды.

– Сиңа яңа гәүдә тегәргә кирәк икән...

– Бик кирәк тә бит... син әле кечкенә шул, энә тотә белмисең.

– Мин тиздән үсәм. Әни әйтте: «Кызым дәү үсә», – диде.

– Тик син үскәч мине онытачаксың.

– Онытмыйм.

– И Сәлимә, минем белән балалар гына сөйләшә, алар гына күрә шул.

– Кызым, ни булды? Йә тынычлан. – Тагын әнисе уяңды. – Ямьсез төшләр керәме әллә?

Юк шул, аңламый әнисе Сәлимәне, аңларга да теләми шикелле.

Икенче көнне Сәлимәләргә күрше бабай керде.

– Исәнмесез, Әзһәр абый. Узыгыз! – дип каршылады әнисе үзләренең күршесе, халык артисты Әзһәр Шакировны. Әзһәр абый Сәлимәгә уенчыктар алып кәргән иде. Машина да бар, синтезатор да... тагын зур сакаллы, кызыл корсаклы, түгәрәк борынлы, ак чәчле... нәни курчак, дөресрәге, әллә нинди бер жан иясе. Сәлимә аптырап карап торды да, синтезаторга үрелде. Шулчак теге «курчак» күз кысып куйды, ул да булмады, сакалын мәзәк кенә селкетеп, биеп китте.

– Әни, карале.

– Әйе, кызым, бу Бичурага охшаган икән. Әзһәр абый заманында «Бичура» дигән спектакльдә уйнаган иде. Кызым, әйдә, Бичураны стенага элөп куябыз...

Нигә әнисе Сәлимәнең дустан элөп куймакчы була соң? Нигә ул Бичураның биюен күрми? Бичура: «Мине өлкәннәр

күрми-ишетми», – дип дөрес әйттеме икән? Ә күрше бабай кайдан белгән соң Бичурага гәүдә кирәклеге?

– Артистлар алар балалар кебек, Сәлимә. Алар бала күңелле булганга артист бит инде... – дип дәште Сәлимәнең нәни дустан.

– Бичура, хәзер син минем янга көндөз дә килерсеңме?

– Дәү үсү өчен төнлә йокларга кирәк, Сәлимә. Без көндөз уйнарыз, яме.

...Сәлимәнең әнисе телефоннан сөйләшә:

– Аллага шөкер, Сәлимә төннәрен тыныч йоклый башлады. Көнә бие сакаллы курчагын күтәрәп йөри. Кызык инде бу балалар: әллә күпме уенчыгы бар, матур курчаклары... ә ул Бичура белән уйнай.

Рәссам Фәрит МУЛЛАХМӘТ





Равил ФӘЙЗҮЛЛИН шигырьләре



Алтын балык түгел, гади балык сөйләде бик гасабиланып...

«Без яшәгән илләрдә –
елгаларда, күлләрдә –
су асты катларында,
бормалы чатларында,
комлы уемнарында,
таллык куеннарында,
караңгы төпкелләрдә,
мүкләрдә һәм ләмнәрдә
каян килгән нәрсәләр бу:
галошлар, итеклар,
күгәргән үтүкләр,
кәчтрүл-чиләкләр,
иләкләр, көрәкләр,

буяулар, цементлар,
ташландык уенчыклар,
кирпечләр-ярчыклар,
целлофан капчыклар...

Болар безнең Су иленә
каян килгән?

Нигә килгән?

...Болар барсы өстән

килгән –

Кеше дигән көчтән килгән!

Уйлап куям:

жир өстендә яшәүчеләр

эчкән чишмәләренә дә
тирес аудары микән?
Ашый торган ашларына
мунчала сала микән?
Йоклый торган

түшәкләрен

дегетләп ята микән?

Балалары бишегенә

тимер-таш ата микән?

Шулайдыр дим, юкса алар

Табиғатъне аңламаслык

туңга әйләнмәс иде!

Жир-Су рәнжер дәрәжәдә
үк вәхшәтләнмәс иде...»

...Шулай диде дә

балыгым суга чумды.

Мин ярда калдым да,

уйга чумдым.

Без – балта осталары

Кемгә – койма!
Кемгә – капка!
Булсын гына
яңа кадак,
яңа такта!

Кемгә – бура!
Кемгә – колга!
Булса кулда
яхшы балта,
үткен пычкы
һәм дә теләк:
кемгә – келәт,
кемгә – көрәк!
Тагын кемгә
нәрсә кирәк?

Беләктә – көч!
Кулда – чүкөч!

Кемгә – шкаф!
Кемгә – киштә!
Күңел салгач
сөйгән эшкә,
туйдырмый ул
агач төмөн
тою һич тә!
Килә бирсен
урман исе
иртә-кич тә!

Агач җаны
яши алса
без ясаган
җиһазларда,
без төзөгән
биналарда –
сөөнәбез

без шуңарга!
Урман булып,
шатлык шаулый
безнең җанда!

Күңелдә дәрт,
кулда җегәр,
йөрткән чакта –
кемгә – сандык,
кемгә – тартма!..
Булсын гына
яңа кадак,
яңа такта!

Эшләребез
балкып торсын
Туган якта!
Искә алып,
яхшы сүзләр
сөйләсеннәр
безнең хакта!

Рәссам Фәрит МУЛЛАХМӘТ





Пилмән белән Тилгән

Бүген безгә әбәткә
Әни пешергән пилмән.
Пилмән исе жыл белән
Урманга килеп кергән.

Уяткан ис карганы,
Уяткан ис тилгәнне...
Тилгән очып килгән дә
Чәлдергән бер пилмәнне.

Тилгән очып киткәнне
Күреп калдым мин читтән.
Тагын пилмән пешерсәк,
Яныннан мин һич китмәм.

Ренат АЛИЕВ, 10 яшь.
Әлки, Базарлы Матак.



Алмир КӘРАМОВ, 11 яшь.
Саба, Тимершык.

Туган авылым

Туган авыл бик якин ул –
Шунда уйнап үстең син.
Авылыңның чишмәсеннән
Татлы сулар эчтең син.

Авылыңда ишеттең син
Әнкәңнең бишек жырын.
Хозурланып тыңладың син
Иртәнге кошлар моңын.

Әгәр китсәң син еракка,
Авылыңнан аерылып.
Авылыңны бик сагынып,
Карарсың бер кайрылып.

Илүзә МОРТАЗИНА, 11 яшь.
Ютазы, Бәйрәкә-Тамак.

Раил СӘФӘРГАЛИЕВ, 10 яшь.
Балык Бистәсе, Котлы Бөкәш.



Айвар САДЫЙКОВ, 13 яшь.
Арча, Алан.



Азат СЭМИГУЛЛИН, 8 яшь.
Саба, Өтернәс.

Чикерткә ник яшел һәм ник ерак сикерә?

(Әкият)

Борын-борын заманда яшәгән, ди, бер кара чикерткә, ул ялкау һәм көчсез булган. Чикерткәне күргәч, бөтен бөжәк, бөтен хайван аннан көлгән. Беркөнне яшел чирәмле аланда чикерткәне бер кош күргән дә артыннан килеп, ашамакчы булган. Чикерткә аны күреп алган, күрү генә түгел, куркуыннан яшел төскә кергән һәм бик еракка сикергән. Шулай итеп ул дошманнарыннан кача алуын аңлаган. Менә хәзер дә алар яшел һәм ерак сикерә торган булып яшиләр.



Дана ШӘФЕЕВА, 6 яшь.
Казан.



Рушан СӘЛӘХОВ, 9 яшь.
Актаныш, Чалманарат.

Рафил ВӘЛИЕВ, 10 яшь.
Әтнә, Ары.



Беләсем
килә!

Нәкыйп КАШТАНОВ

Тәвә кошы

Розаның әтисе Африкада сәяхәттә йөрөп кайтты. Ул саваннада күп төрле кыргый жанварлар: арысланнар, антилопалар, жирафлар, бүреләр, гиеналар күргән икән. Шуларны күзәтеп йөргәндә, тәвә кошын дә очраткан. Куркак икән тәвә кошы, шундык йөгереп качкан, койрыгыннан бик матур бер каурый төшеп калган. Менә шул каурыйны Розага алып кайткан әтисе.

Каурый Розага бик ошады. Тәвә кошы хақында күбрәк беләсе килде.

– Ниндиерәк кош соң ул тәвә, якиннан күрдеңме аны, әтием? – дип кызыксынды.

– Якиннан күрдем, кызым. Ул иң зур, иң көчле, иң җитез кош. Тик оча гына белми. Бүе да биек аның, дошманнарын ерактан ук күреп ала.

– Әтием, ә ни өчен ул кош оча белми икән, ә?

– Мин дә, кызым, шул хакта уйлаган идем. Сәяхәттә йөргәндә бер аксакалдан сорадым. «Тәвә кошына очарга кирәкми дә, – диде ул. – Тәңре аңа барсын да җитәрлек биргән. Ә кем биргәнгә разый түгел, ул булганыннан да колак кага...» Менә шул, кызым. Ә каурый сиңа хикмәтле тәвә кошыннан бер истәлек булсын.



Тургай һәм тартар

Арыш кыры читендә тургай белән тартар очрашкан.

– Әй күрше, тартар дус, – дигән тургай, – карап-карап торам да, син бер дә күзгә күренми яшисең. Сукмакларың биек арыш арасында, йөргәндә дә башыңны иеп кенә йөрисең. Әллә берәр кайгың бармы синең?

– Хәлемне белгәнгә рәхмәт, – дигән тартар. – Аллага шөкер, кайгым юк. Жирдән орлык эзләгәнгә башымны гел иеп йөрим мин.

– Син ара-тирә күккә дә карап алгала, тартар. Күкләр нинди биек, нинди зәңгәр әнә. Мин шул күкләргә нокта булып кына күренерлек итеп күтәреләм дә рәхәтләнеп сайрыйм. Мине ишетмәгән кеше юктыр, мөгаен. Исемемне хәтта җырларга да кушып җырлыйлар. Ә синең барлыгыңны беркем дә белми, тартар.

– Һәркем үзенчә яши инде: кемдер сайрый, кемдер орлык эзли. Мине белмиләр дип бер дә кайгырмыйм анысы. Бәлки белмәүләре яхшырактыр да әле...

Тургай тартарның сүзләрен тыңлап та бетермәстән, канатларын фырылдатып, болытларга кадәр күтәрелде дә: «Дөнья матур, дөнья киң...» дип сайрый башлады.

Тартар күтәрелеп тә карамады. Күкләргә орлык сипсәләр, бәлки, карар иде дә... Хәер, каян белсен ул күккә орлык сипкәннәрен. Аның өчен гомердә хет бер тапкыр башны югары чөяргә кирәк ләбаса...

Рәссам Диләрә НӘҮҮҮЗОВА



Венер, 10 ай



– Күп «йөрелде» – арылды:
Бераз хэл алым әле...
Тагын ишекке кадәр
Шуышып барыйм әле!
Кукмара, Каенсар.

**Мин
бит
бу?!**



Әлфис,
2 яшь 1 ай



– Их, дусларым, сезнең белән
Уйнаулары күңелле!
Аю, нишләп бик моңсу син? –
Әллә шулай түгелме?!

Яңа Чишмә, Чаллы Башы.

Азалия, 1 яшь



– Мин бүген бик итагатьле,
Мин бүген бик тыйнак ла...
Өйдә шукланырмын, хәзер
Мин аюда кунакта!

Казан.

– Бертуктаусыз эштә без –
Чәй ясыйбыз кич-иртә:
Эссе жәйдә төмләп кенә
Чәй эчүгә ни житә!

Кукмара, Вахит.

Булат, 6 ай



– Берәү, икәү, өчәү, дүртәү... –
Исәбе юк мендәрнең...
Мендәр санап, өскә карап,
Жырлап ятам көн дә мин!

Апас.

Нәргизә, 6 яшь
Фәридә, 4 яшь






Рәмилә, 12 яшь
Зөлфия, 9 яшь

– Сеңлем белән икәү бергә
Уйлаштык та килештек:
Матур киёмнәрне киеп,
Сурәткә бергә төштек.
Әлмәт, Колшәрип.



Диас, 2 яшь 2 ай
Әдилә, 3 ай

– Бигрәк сәер бу кызый:
«Сәлам!» – дисәм дә, елый.
«Сине генә яратам!» дип,
Чәчәк бирсәм дә елый...
Арча, Кылачы.



Булат, 11 яшь

– Алдымда - «Конёк-горбунок»,
Аяклар ике якта...
Әни сурәткә төшергән
Мин уйга чумган чакта.
Саба, Түкәл.



Алия, 6 яшь

– Һинд кызлары чибәр була,
Мин алардан да матур.
Көне буга көтәм инде –
Килер микән бер батыр?!
Яшел Үзән, Акъегет.



Витя, 2 яшь 11 ай

– Әллү, әллү! Жәңкисәгем,
Сагындым бит үзеңне...
Биш минуттан килеп җитәм,
Бетте тәмам түземем!
Чистай, Бахта.

Ленар ШӘЕХ

Мин бүген...

Сары,
Сары, сап-сары
Күк тавык чебиләре...
– Үлән йолкып, – диде әни, –
Кулларым чебиләде!...

Соры,
Соры, соп-соры
Бабайның куяннары...
Бүген урманга барганда
Энем бик куянланды...

Кара,
Кара, кап-кара
Әбинең кәжәләре...
– Өстеңә ки, салкын! – дигәч,
Сеңлем нык кәжәләнде...

Ап-ак,
Ап-ак, ак кына
Дустымның песиләре...
Бүген туган көне булгач,
Абыем песиләнде...

Мин генә берни кылмадым,
Мин бүген... кешеләндем!

Ялкау

Үрдәк әйтә: «Бак-бак, ди,
Бирегез тагарак, ди.
Рәхәтләнеп су керим,
Авыз белән су көрим...»

Тавык әйтә: «Кыт-кытак,
Төзегез миңа кетәк.
Күп йомырка салырмын,
Чебиләр чыгарырмын».

Сыер әйтә: «Му-му, ди,
Кертегез печән, су, ди.
Күп итеп сөт бирермен,
Ак май ташып йөрермен...»

Марат әйтә: «Карбыз, ди,
Бирегез сез сагыз, ди...»
Тәмле кәнфит, тәмле су –
Нәрсә була инде бу?..

Елый-елый сорый ул,
Бүре кебек улыый ул.
Таң калган тавык көлә:
«Бу нәрсә эшли белә?...»

Маэмай әйтә: «Хау-хау, ди,
Безнең Марат ялкау, ди...»

МӨЖӘНИТ

Корал эшли, мин мактанам

Табышмаклар

Тешлим дә
Суырам.
Йә тешләп
Өзәм мин.
Тик ятсам – тутыгам,
Ә эшкә түзәм мин.
(еҗмеләү)

Тешләремнең исәбе юк,
Утын кисәм, он ясыям.
Егет булсаң, кадерне бел,
Мине читкә куйма син.
(иҗмиләү)

Гомер буе
Сугар өчен,
Мине уйлап тапканнар.
Нигә «суккыч» диеп түгел,
Башка исем такканнар?
(нәҗмә)

Бар очым,
Бар түбәм.
Сугалар –
Мин түзәм.
Кайчакта
Кәпрәям:
Тутыгам,
Кәкрәям.
(каҗмә)

Шак та шок,
Шак та шок
Тукмыйлар үземне.
Мин эшлим,
Мин тишәм,
Мин шундый түземле.
(әлмәтә)

Хезмәтем бик кечкенә,
Кирәк бары көч кенә.
Менә шушы тактаны
Мине бор да тиш кенә.
(бормә)



Юлларда сак бул, бала!



Ж

эй үтте. Гел шатлык-куаныч белән генә узмады бу жәй дә. Татарстандагы күп кенә гаиләләренә кайгы-хәсрәтләр дә итте ул. 2007 елның биш аенда гына да республикада балалар белән бәйлә 239 юл һәлакәте теркәлгән иде. Шуларда 249 бала төрле тән жәрәхәтләре алган, 20 бала үлгән. Июнь аенда гына да 7 бала һәлак булган. Казан шәһәре Совет районының 399 санлы «Тургай» балалар бакчасында (мөдире - Л.М.Моргалева) юл хәрәкәте иминлегенә хезмәткәрләре һәм журналистлар катнашында узган зур киңәшмәдә юл фаҗигаләре, аларга китергән сәбәпләр хакында җитди сөйләшү булды. Әлегә киңәшмәнең ошбу балалар бакчасында үтүе очраклы түгел. Биредә юл йөрү кагыйдәләренә аеруча игътибар бирәләр. Бакчага Татарстан Республикасының ГИБДД идарәсе, идарәнең юл хәрәкәте иминлегенә фонды (директоры – А.Н.Сахаров) зур ярдәм күрсәтеп тора икән. Фонд булышлыгы белән, шулай ук

тәрбиячеләр ярдәме белән балалар үзләре яшәгән Азино бистәсенең макетын төзегәннәр. Махсус автобүлмәләрдә балалар юл йөрү билгеләрен, кагыйдәләрен бик теләп өйрәнәләр. Башкалабызда мондый күркәм эш алып баручы балалар бакчалары, шөкер, бер «Тургай» гына түгел икән әле. «Тургай» белән без байтак еллар инде тыгыз элемәтдә торабыз. Биредә юл йөрү кагыйдәләрен өйрәтүгә зур әһәмият бирелә. Нәтижәсе булып дип ышанабыз», – диде Татарстан Республикасының ГИБДД идарәсе җитәкчесе Рифкәт Нурғали улы Миңнеханов. Сүзен йомгаклап: «Балаларның иминлеген өлкәннәр генә саклый ала. Игътибарлы булайк», – дип янә бер кат искәртте ул.

Хөрмәтле әти-әниләр!

Кадерле балалар!

Юл йөргәндә, зинһар, сак булыгыз!

Имин яшәгез.



«Куяннар – агач башында...»

«Салават күпере»нең ярдәме

Менә бервакыт урманда бик көчле яңгыр яуган. Бар дөньяны дер селкетеп күк күкрәгән, яшен яшьнәгән. Урман халкы куркудан яшел аландагы меңъяшәр имән астына яшеренгән. Хәтта үзен иң батыр дип санаган Аю Әппәс тә дер калтыраган.

Яңгыр чиләкләп койган. Берәздән ул туктаган. Күк йөзәндә ялтырап кояш чыккан. Жиде төсен балкытып, салават күпере хасил булган.

Аю Әппәс, исе китеп, аңа сокланып карап торган. Тик, кызганыч, салават күпере берәз торгач, урманда яшәүчеләргә дәрт һәм яшәү көче биреп, әкрәкләп юкка чыккан. Аю моны бик авыр кичергән. «Кайтарыгыз аны кабат!» – дип үкереп жибәргән.

Урманда яшәүчеләр барысы да борчуга калганнар. Киңәшләшеп, Әппәскә «Салават күпере» журналын яздырырга булганнар. «Ул да шундый ук якты, матур! – дигәннәр алар. – Иң мөһиме – ел буе сөендереп тора чак!» – дигәннәр. Шулай эшләгәннәр дә.

Аю, әлбәттә инде, бик-бик куанган.

Күпмедер вакыт үткәч, кырыс законнарында йомшарткан хәтта. Сөз «Ни өчен икән?» дип уйлап куйгансыздыр, мөгаен. Сәбәбе шул: «Салават күпере» тәрбияви үзлеккә дә ия. Әнә, Әппәс кадәр Әппәснә дә дәрәс юлга чыгарган, матурлыкны күрә белергә өйрәткән. Аю Әппәс үзен генә яратмыйча, башкаларга да хөрмәт белән карый башлаган.

Римма ШӘЕХОВА, 14 яшь.
Азнакай.

Батыр керпе

Аю Әппәстән куркып, керпеләр жир астына качканнар. Кояш житмәү сәбәпле, аларның энәләре коела башлаган. Шул хәлне күргәч, бер керпе дусларына: «Ни өчен без Әппәстән куркырга тиеш? Нәрсәгә без Әппәснәң телен өйрәнергә тиеш? Аның аркасында безнәң энәләребез коела һәм без телебезне онытабыз. Житте, бүген аңа буйсынмыйбыз!» – дигән.

Кич... Әппәс йокыга талган. Жәнлекләргә Изге Ут яннына жыелганнар. Керпеләр үзләренәң фикерләрен әйткәннәр. Жәнлекләр алар белән килешкәннәр.

Иртә... Әппәс каты тавыш ишетеп уянган. Торган да, шундый хәл күргән: бөтенесе дә үз телендә сөйләшә икән. Баштан Әппәс нык итеп үкергән, аннары улы-улы Аюлар урманына йөгереп киткән. Шуннан соң жәнлекләр тату һәм бәхетле яшәгәннәр.

Азат ФӘСАХОВ, 9 яшь.
Түбән Кама.

Ябалак һәм Аю Әппәс

Кошлар үз туган телләрендә сайрауларын дәвам иткәннәр икән, ди. Алар иртә таңда да, көндөз һәм кичен дә, агач башларына кунып, берсен-нән-берсе матур җырлар башкаралар икән. Тора-бара Аю Әппәс тә аларның җырларына күнеккән, хәтта ярата башлаган. «Бу кечкенә кошлар ничек шулай матур итеп җырлыйлар соң?» – дип баш вата башлаган ул. Һәм беркөнне мондый әмер биргән: «Кем дә кем кошларның ничек һәм ни өчен шулай матур сайрауларын белә, шул җәнлеккә үз телендә сөйләшү мөмкинлеген бирәм!» – дигән. Бу хәбәр ябалакка барып ирешкән. Ул



Алия ӘХМӘДУЛЛИНА.
Кукмара, Ядегар.

көнә буге кошларны тыңлый икән дә, төнлә аларның телен өйрәнә икән. Ул кошлар турында бик күп китаплар укыган, аларның яшәү үзенчәлекләрен өйрәнгән һәм мондый нәтиҗәгә килгән: һәр җан иясенең туган җире һәм туган теле бар. Алар аңа бик якин һәм кадерле була. Шушы кадерле нәрсәләргә сакларга кирәк. Аларны онытырга ярамый. Һәр җан иясе туган телендә сөйләшеп, үз туган җирендә яшәгәндә генә бәхетле була. Менә ни өчен кошлар шулай матур сайрый икән! Алар бит үз телләрен онытмаганнар, башка телгә алыштырмаганнар! Алар – бәхетле.

Ябалак бу турыда Аю Әппәскә әйткән, ди. Бу хәбәр Аюга бик ошап бетмәгән. Аның ябалакка ачуы килгән. Шулай да Аю бик гадел икән. Чын дәрәҗәлекне аңлатып биргәнне өчен, ул ябалакны җибәргән, тик бер шарт куйган. «Син көндөз минем күземә күренмә», – дигән. Шуннан соң Ябалак төнлә генә оча торган булган. Ә башка җәнлекләргә Аю Әппәс үз телләрендә сөйләшәргә рөхсәт биргән.

Булат ДӘУЛӘТҖАНОВ, 11 яшь.
Яр Чаллы.



Ләйсән ҖАББАРОВА, 9 яшь.
Буа, Яңа Тинчәле.

Бәйгегә килгән язмаларның барысын да журнал битләрендә урнаштыру мөмкин эш түгел, әлбәттә. Без инде әкиятләрнең кызык-матур дигәннәренә «Салават күпере»ндә урын бирә килдек. Мәртәбәле жюри, бердәм фикергә килеп, жиңүчеләрне дә ачыклады. Жиңүчеләр күп булмый инде, шулай бит?! Аларга – бүләк, түбәндәге укучыларыбызга исә бездән – **ЗУР РӘХМӘТ!** Зур рәхмәтебезне менә кемнәргә ирештерәбез:

Бәйге тәмам...

Айсылу Хажиева (Актаныш, Киров), Илмира Хәлиуллина (Яңа Чишмә, Зирекле), Рәис Жаббаров (Нурлат, Әхмәт), Динә Аскадилова, Рәфия Хажиева, Айсылу Шакиржанова (Саба, Явлаштау), Разил Нуретдинов (Актаныш, Яңа Кормаш), Раилә Сиражетдинова (Менделеев, Бәзәнә), Зөлфәт Мәгъсүмов (Саба, Түбән Утар), Айрат Ханнанов (Азнакай, Сәпәй), Ләйсән Габдуллина (Минзәлә, Гөлек), Шамил һәм Таһир Хәеровлар (Саба, Килдебәк), Рәилә Нәсифуллина, Айнур Гыйльманов (Мөслим, Тойгелде), Булат Ганиуллин (Мамадыш, Ишки), Зөһрә Вилданова (Кукмара, Салтык-Ерыклы), Илнур һәм Илсур Габитовлар (Балык Бистәсе, Түбән Тимерлек), Раил Баһаутдинов, Алсу Сәлахова (Яңа Чишмә, Чаллы Башы), Рәзилә һәм Илсаф Әхмәдуллиннар (Әтнә, Күәм), Алинә Хәсбиуллина (Арча), Илназ Нәбиуллин, Алмир Хәбибуллин (Саба), Айгөл Хәкимуллина (Кукмара, Мәчкәрә), Илшат Гәрәев (Балык Бистәсе, Ямаш), Ләйсән Зарипова (Кукмара), Әлфинә Галимжанова (Теләче, Кече Мирәтәк), Алисә Рамазанова (Баулы, Татар Кандызы), Марат Әфләтунов (Азнакай, Үчәлле), Илназ Маннанов (Тукай, Биклән), Миләүшә Ризванова (Лениногорск, Яңа Иштирәк), Илсаф Габитов (Буа, Кырык-Садак), Гадел Әхмәтжанов (Мамадыш, Югары Кыерлы), Зилә, Динә һәм Дәниф Хәмидуллиннар (Арча, Урта Аты), Айзирә Нуриәхмәтова (Мамадыш, Түбән Яке), Айназ Хәмидуллин (Баулы), Тәбрис Мөхетдинов, Гөлия һәм Рәсим Хөснетдиновлар (Әтнә, Югары Сәрдә), Айзат Шакиров (Сарман, Сарысаз), Дилүс Зарипов (Яшел Үзән, Карәтмән), Рамис



Илүзә НУРЛЫГАЯНОВА, 6 яшь.
Мөслим, Иске Карамалы.

Тажиев, Гөлия һәм Илшат Галимовлар (Кукмара, Кыябаш), Энже Саттарова (Арча, Югары Пошалым), Гөлназ Гулова (Мамадыш, Урта Тәкәнеш), Алия Нәбиуллина (Азнакай, Катыш), Айназ Фәсхетдинов (Түбән Кама), Лира Мифтахова (Балтач, Карадуган), Марс Гыймадиев (Кукмара, Беренче май), Илүзә Миңнегулова (Питрәч, Күн), Миләүшә Кәшбуллина (Актаныш, Меңнәр), Зөлфия Зарипова (Кама Тамагы, Яңасала), Алмаз Нәжметдинов (Кукмара, Чишмәбаш), Гөлназ Нидиятова (Арча, Казаклар), Ландыш Солтанова (Мөслим, Тат.Бүләр), Динар Мөхәммәтшин (Әтнә, Бәрәскә), Альмира Дәүләтова (Саба, Сатыш), Илдар Сабиров (Өгерже, Тирсә), Нурия Гайсарова (Питрәч, Шәле), Самат Закиров, Нурсил Нурзадин (Балтач, Түнтәр), Аяз Минһажев (Актаныш, Чуракай), Илсәя Сабиржанова, Зөбәржәт Мәгъсүмова (Кукмара,



Дилә ИСЛАМОВА, 10 яшь.
Актаныш, Иске Сәфәр.



Ләйсән АСАЕВА, 10 яшь.
Зәй, Куш-Елга.



Алия СИБГАТУЛЛИНА, 12 яшь.
Кама Тамагы, Каратал.



Айваз КАЮМОВ, 8 яшь.
Чүпрәле, Яңа Ишле.

Аш-Бужи), Самат Гафиятов (Аксубай, Яңа Ибрай), Алинә Кәлимуллина (Норлат, Кизләү), Фәнүзә һәм Фәннур Миңнемүллиннар, Наилә һәм Наил Фәйзрахмановлар (Кукмара, Яңцыбы), Энже Габделхакова (Саба, Иске Мичән), Мария Дмитриева (Чистай, Мөслим), Рузилә Исламова (Азнакай, Татшуган), Айгизә һәм Айсылу Гарәфиевалар (Ютазы, Иске Каразирек), Гүзәл Муллагалиева (Балтач), Ринас Хафизов (Мөслим, Сикия), Гөлүсә Салихова (Арча, Сәрде), Гөлназ Шаһиева, Булат Хафизов, Ләйсән Шаһиева (Казан), Илүзә Гыйльфанова (Зәй, Куш-Елга), Айзат Миннебаев (Теләче, Жәнәй), Илүзә Шәмсетдинова (Лениногорск, Бәкер), Альбина Сазаева (Мамадыш, Юкәче), Габделгазиз Фәттахов (Алабуга), Газиз һадиев (Балтач, Кари́ле), Айзил Шәрипов (Биектау, Кече Салабаш), Нурзия Жамалиева (Биектау, Юртыш), Назилә Шәрипова (Кукмара, Зур Кукмара), Айрат Галиев (Теләче, Шәтке), Әдилә һәм Әминә Нигъмәтуллиналар (Кукмара, Ядегәр), Рәдилә Галиәхмәтова (Биектау, Ямаширмә), Айназ Хафизова (Әлмәт, Нәдер), Энже Габделәхәтова (Балтач, Борнак), Ләйсән Вилданова (Әлмәт, Елховой), Алия Сибгатуллина (Кама Тамагы, Каратал), Гадел Хөсәенов (Лаеш, Пәрәү), Айнур Шәйдуллин (Биектау, Чувашиле), Гөлфинә Хәбибрахманова (Саба, Олы Арташ), Йолдыз Шаһабиева (Кукмара, Зур Сәрдек), Фирузә Нурлыгаянова (Мөслим, Иске Карамалы), Люция Әхмәтшина (Әлки, Бибай Чаллы), Рәзил Әгъзәмов (Чирмешән, Түбән Кәминкә), Алсу Гарифуллина (Азнакай), Айгөл Гыйләжева (Әгерже Иж-Бубый), Алмаз Хәертдинов (Арча, Шекә), Диләрә Хөснетдинова (Чистай, Исләй), Гөлсинә Шиһапова (Яшел Үзән, Югары Урысбага), З.Корманбакиева (Төмән өлкәсе), Гүзәл Вилданова (Түбән Кама, Түбән Чаллы), Салават Нәбиуллин, Әмин Халиков (Сарман, Илексаз), Айгөл Мөхәммәтшина (Арча, Иске Иябаш), Зөлфәт Мостафин (Лениногорск, Кирлегәч), Алисә Мажимова (Баулы, Татар Кандызы), Азамат Хисаметдинов (Буа, Ташкичү), Алия Хажинурова (Удмуртия, Завьял), Айгөл Галиуллина (Бөгелмә, Кодаш), Айнур Хәбибуллин (Кукмара, Түбән Арбаш), Ализә Минһажева (Актаныш, Тат.Ямалы), Айгөл Сибгатуллина (Чистай, Акбулат), Рафаил Латыпов (Тәтеш, Кләш), Ренат Алиев (Әлки, Базарлы Матак).

Уңышлар телибез сезгә, дуслар!



Көзгө сканворд

								Язын киенә, көзөн чишенә		
Язын дөңьяга килө, көзөн саргаеп үлө		Орлыгы өчкырлы булган үсемлек				Орлыгын- нан кара икмөк пе- шерөлөр				Бикле келәт эчендә кара ком
										
						Бөлөкәй генә бөкере бөтен кырны бетерде				Дингез түгел — дулкын- лана
		Кечкенә генә йорт, эче тулы корт				Культуралы үсемлеклөр үстөрелә торган жир майданы				
Башаклы ашлык бөртек- лөрөн тегермән- дә тарт- тырып ясыялар						Ашка салсан, тәм кертә, борынга тисә, төчкертә			Туп түгел – түгөрөк, күсә түгел – койрыклы	
										
							Түгөрөк- тер, кызылдыр өчедер дә татлыдыр, йотыйм дисәң ташлыдыр		Утыра бер ак чүлмөк, өстенә кигән йөз күлмөк	
	Ура, суга, жилгәрә, үзе төяп жибәрә				Каны бар, жаны юк					
					Жир астында жиз бүкән					
										
				Тимер ат жир сөрә			Кечкенә генә капчык, эчендә сары балчык		Зур итеп салын- ган чүмөлә	
										Өч кат тун кигән – кем сал- дырса, шул елый
			Ачы тәмле тамыр- азык			Эчен ашыйлар, тышың ташый- лар				
						Эче кызыл шикәрле, тышы яшел бәрхетле				
			Гәүдәсе бар – жаны юк, үзе эшлөпдә кигән – башы юк							
										Жир астында алтын казык, көзөн алырбыз казып



Әнием

И әнием, бу дөнъяда
Синсез яши алмас идем.
Син булмасаң, көннәремнең
Яме-тәме булмас иде.

И әнием, и кадерлем,
Син бит минем бердәнберем.
Ай-кояшым, бар җиһаным,
Син бит минем сүнмәс гөлем.

Фәния ВАСИЛОВА.
Балтач, Куныр.



Азалия ШАКИРОВА, 7 яшь.
Сарман, Сарысаз-Тәкермән.

**Салават
күпере**

8-9(209-210) — 2007

ЖУРНАЛНЫ ГАМӨЛГӨ КҮЮЧЫЛАР:
ТАТАРСТАН РЕСПУБЛИКАСЫ
«ТАТМЕДИА» МАССАКУЛӘМ
КОММУНИКАЦИЯЛӘР АГЕНТЛЫГЫ,
ТАТАРСТАН ЯЗУЧЫЛАР БЕРЛЕГЕ ИДАРӘ-
СЕ ҺӘМ РЕДАКЦИЯ КОЛЛЕКТИВЫ.
1990 елның март аеннан бирле чыга.

УЧРЕДИТЕЛИ: АГЕНТСТВО РТ ПО
МАССОВОЙ КОММУНИКАЦИИ
«ТАТМЕДИА», ПРАВЛЕНИЕ СОЮЗА ПИ-
САТЕЛЕЙ РТ И КОЛЛЕКТИВ РЕДАКЦИИ.
Основан в 1990 году.
На татарском языке.

Татарстан Республикасы Мәғлүмат
һәм матбугат министрлыгы тарафыннан
96 нчы номер белән теркәлдә.

Баш мөхәррир
Зиннур ХӘСНИЯР

Баш мөхәррир
урынбасары
Вакыйф НУРИЕВ

Җаваплы сәркатип
Ләбиб ЛЕРОН

Бизәлеш мөхәррире
Фәрит МУЛЛАХМӘТ

Компьютер дизайны
Дилерә НӘҮРҮЗОВА

Исәп-хисап бүлгә
Рәмзия САЛИХ

Тышлыкта Фәрит МУЛЛАХМӘТ рәсеме

Мөктәпкәчә яшътәге һәм кәчә яшътәге
мөктәп балалары өчен.

Адрес редакции:
420012 г. Казань, ул. Муштары, 14.
E-mail: salavatkupere@mail.ru

«Салават күпере» журналының
компьютер үзәгендә җыелды һәм
төсләргә бүленде.

«Идел-Пресс» ААҖ.

Казан, Декабристлар урамы, 2 нче
йорт.

Производствого бирелде 3.08.2007 ел. Ба-
сарга кул куелды 2.08.2007 ел. Көгазь
форматы 84x108 1/16.

Гарнитура – Прагматика.

Офсет ысулы белән басыла.

Тираж 9188 данә. Заказ С-916.

Санны өзәрләүчеләр:

З.Хәснийяр, В.Нуриев, Л.Лерон, Ф.Муллахмәт,
М.Галиев, Н.Шаһиев,
Н.Акмал, З.Вакказова, Г.Сабинова,
А. Вакказов.

Журналга
язылу бәясе –
ярты елга
84 сум.

**Индексы–
73953**

**“САЛАВАТ
КҮПЕРЕ” –**

**мәктәпкәчә яшътәге балалар һәм кәчә
яшътәге укучылар өчен чыгарыла торган
матур, акыллы, юмарт журнал.**

**Салават
күпере**

Бәясә килешү буенча
Индекс 73953

